

TEZAU LITURGIC

16 AUGUST

**SLUJBA
MAHRAMEI
DOMNULUI
ADUCEREA
DE LA EDESA
LA CONSTANTINOPOL**



ATENA, 2010



16 ΑΥΓΟΥΣΤΟΥ

ΑΓΙΟΥ ΜΑΝΔΗΛΙΟΥ ΑΚΟΛΟΥΘΙΑ

ΜΕΓΑΣ ΕΣΠΕΡΙΝΟΣ

Μετὰ τὸν Προοιμιακόν, τὸ Μακάριος ἀνὴρ, εἰς δὲ τὸ Κύριε ἐκέκραξα, ἰσθῶμεν στίχους στ', καὶ ψάλλομεν. Ἦχος β'. Ποίοις εὐφημιῶν.

Ποίοις οἱ γηγενεῖς ὄμμασιν, ἐποψώμεθά σου τὴν εἰκόνα, τὴν τὰ τῶν Ἀγγέλων στρατεύματα, βλέπειν ἀδεῶς οὐ δεδύνηνται, θεϊκῶ φωτὶ ἀστραπτόμενην; Ἀπαίρει γὰρ ἀπὸ γῆς ἀπίστων σήμερον, καὶ πόλιν πρὸς βασιλίδα, καὶ λαὸν εὐσεβῆ. Ἐπιδημεῖ θεία νεύσει, ἧς περ τῆ εἰσόδῳ ἐπιφαίνονται βασιλεῖς, προσπίπτοντες ταύτη, μετὰ φόβου Χριστὲ καὶ πίστεως. Ποίαις οἱ κοῖκοι ψαύσωμεν, τῆς εἰκόνης σου Λόγε παλάμαις; Οἱ ῥερυπωμένοι τοῖς πταίσμασι, τοῦ ἀναμαρτήτου Θεοῦ ἡμῶν, οἱ ἐν μολυσμοῖς τοῦ ἀπροσίτου. Καλύπτει τὰ Χερουβὶμ τὰς ὄψεις τρέμοντα. Οὐ φέρει τὰ Σεραφὶμ ὄραῖν τὴν δόξαν σου. Φόβῳ δουλεύει σοι Κτίσις. Μὴ οὖν κατακρίνης ἀναξίως σου τὴν μορφήν, Χριστὲ τὴν φρικτὴν, ἀσπαζομένους ἡμᾶς ἐκ πίστεως.

Πάλιν δεσποτικῆς παρέσι, πανηγύρεως θεία ἡμέρα. Ὁ γὰρ ἐν ὑψίστοις καθήμενος, νῦν ἡμᾶς σαφῶς ἐπεσκέψατο, διὰ τῆς σεπτῆς αὐτοῦ εἰκόνης. Ὁ ἄνω τοῖς Χερουβὶμ ὢν ἀθεώρητος, ὁράται διὰ γραφῆς οἷς περ ὁμοίωται, παιδὸς ἀχράντῳ δακτύλῳ, μορφωθείς

ἀρρήτως, καθ' ὁμοίωσιν τὴν αὐτοῦ, ἦν πίστει καὶ πόθῳ,
προσκυνοῦντες ἀγιαζόμεθα.

Καὶ τῆς ἑορτῆς γ'.

Ὡ τοῦ παραδόξου θαύματος...

Βαβαὶ τῶν σῶν μυστηρίων...

Τὴν σὴν δοξάζουσι κοίμησιν...

Δόξα. Ἦχος δ'.

Εὐφραίνεται σήμερον ἡ ἐξ ἐθνῶν ἐκκλησία, τῷ τιμίῳ
καὶ ζωηρότῳ αἵματι, τῆς ἀχράντου καὶ ἀκηράτου
πλευρᾶς, τοῦ σαρκωθέντος ἐκ τῆς Ἁγίας Παρθένου
Χριστοῦ τοῦ Θεοῦ ἡμῶν. Διὸ ἀθροισθεῖσαι τῶν πιστῶν
αἱ χορεῖαι, δοξάσωμεν τὸν Πατέρα, καὶ Υἱόν, καὶ τὸ
Ἅγιον Πνεῦμα, τὴν μίαν θεότητα, τὴν κρατοῦσαν τὰ
σύμπαντα.

Καὶ νῦν. Θεοτοκίον.

Τὴν πάνσεπτόν σου Κοίμησιν Παναγία Παρθένε
Ἄγνη, τῶν Ἀγγέλων τὰ πλήθη ἐν Οὐρανῷ, καὶ
ἀνθρώπων τὸ γένος ἐπὶ τῆς γῆς μακαρίζομεν, ὅτι
Μήτηρ γέγονας τοῦ Ποιητοῦ τῶν ἀπάντων Χριστοῦ τοῦ
Θεοῦ. Αὐτὸν ἱκετεύουσα, ὑπὲρ ἡμῶν μὴ παύση
δεόμεθα, τὴν εἰς σὲ μετὰ Θεόν, τὰς ἐλπίδας θεμένων,
Θεοτόκε Πανύμνητε καὶ Ἀπειρόγαμε.

Εἴσοδος, φῶς ἰλαρόν, τὸ Προκείμενον τῆς ἡμέρας καὶ
τὰ Ἀναγνώσματα.

Προφητείας Ἡσαΐου τὸ Ἀνάγνωσμα.

Πνεῦμα Κυρίου ἐπ' ἐμέ, οὗ εἶνεκεν ἔχρισί με,

εὐαγγελίσασθαι πτωχοῖς ἀπέσταλκέ με, ἰάσασθαι τοὺς συντετριμμένους τῇ καρδίᾳ, κυρήξαι αἰχμαλώτους ἄφεςιν, καὶ τυφλοὺς ἀνάβλεψιν. Καλέσαι ἐνιαυτὸν Κυρίου δεκτὸν, καὶ ἡμέραν ἀνταποδώσεως, παρακαλέσαι πάντας τοὺς πενθοῦντας. Δοθῆναι τοῖς πενθοῦσι Σιών, δόξα ἀντὶ σποδοῦ, ἄλειμμα εὐφροσύνης τοῖς πενθοῦσι, καταστολὴν δόξης, ἀντὶ πνεύματος ἀκηδείας. Καὶ κληθήσονται γενεαὶ δικαιοσύνης, φύτευμα Κυρίου εἰς δόξαν. Καὶ οἰκοδομήσουσιν ἐρήμους αἰωνίους, ἐξηρημωμένας πρότερον, ἐξαναστήσουσι, καὶ καινιοῦσι πόλεις ἐρήμους, ἐξηρημώμενας εἰς γενεάς. Καὶ ἤξουσιν ἀλλογενεῖς, ποιμαίνοντα τὰ πρόβατά σου, καὶ ἀλλόφυλοι ἀροτῆραν, καὶ ἀμπελουργοί. Ὑμεῖς δὲ ἱερεῖς Κυρίου κληθήσεσθε, λειτουργοὶ Θεοῦ ἡμῶν, ῥηθήσεται ὑμῖν. Ἴσχυν ἐθνῶν κατέδεσθε, καὶ ἐν τῷ πλούτῳ αὐτῶν θαυμασθήσεσθε. Οὕτως ἐκ δευτέρου κληρονομήσουσι τὴν γῆν, καὶ εὐφροσύνη αἰώνιος ὑπὸ τῆς κεφαλῆς αὐτῶν. Ἐγὼ γὰρ εἰμὶ Κύριος, ὁ ἀγαπῶν δικαιοσύνης, καὶ μισῶν ἄρπαγμα ἐξ ἀδικίας, καὶ δώσω τὸν μόχθον αὐτῶν δικαίοις, καὶ διαθήκην αἰώνιον διαθήσομαι αὐτοῖς. Καὶ γνωσθήσεται ἐν ἔθνει τὸ σπέρμα αὐτῶν, καὶ τὰ ἔκγονα αὐτῶν, ἐν μέσῳ τῶν λαῶν. Πᾶς ὁ ὄρων αὐτούς, ἐπιγνώσεται αὐτούς, ὅτι οὗτοί εἰσι σπέρμα εὐλογημένον ὑπὸ Θεοῦ, καὶ εὐφροσύνη εὐφρανθήσονται ἐπὶ Κύριον.

Προφητείας Ἡσαΐου τὸ Ἀνάγνωσμα.

Ἀγαλλιάσθω ἡ ψυχὴ μου ἐπὶ τῷ Κυρίῳ, ἐνέδυσσε γάρ με ἱμάτιον σωτηρίου, καὶ χιτῶνα εὐφροσύνης περιέβαλέ με. Ὡς Νυμφίῳ περιέθηκέ μοι Μήδαν, καὶ ὡς Νύμφην, κατεκόσμησέ με Κόσμῳ. Καὶ ὡς γῆ αὐξουσα τὸ ἄνθος αὐτῆς, καὶ ὡς κῆπος τὰ σπέρματα αὐτοῦ ἐκφύει, οὕτως ἀνατελεῖ Κύριος δικαιοσύνην, καὶ ἀγαλλίαμα ἐναντίον πάντων τῶν ἐθνῶν· διὰ Σιῶν οὐ σιωπήσομαι, καὶ διὰ Ἱερουσαλήμ οὐκ ἀνήσω, ἕως ἄν ἐξέλθῃ ὡς φῶς ἡ δικαιοσύνη αὐτῆς, τὸ δὲ σωτήριόν μου ὡς λαμπὰς καυθήσεται. Καὶ ὄψονται οἱ Βασιλεῖς τῆς γῆς τὴν δόξαν σου, καὶ καλέσει τὸ ὄνομά σου τὸ καινὸν ὃ ὁ Κύριος ὀνομάσει αὐτό. Καὶ ἔση στέφανος κάλλους ἐν χειρὶ Κυρίου, καὶ διάδημα βασιλείας ἐν χειρὶ Θεοῦ. Καὶ οὐκέτι κληθήσῃ καταλελειμμένη, καὶ ἡ γῆ σου οὐκ ἔτι κληθήσεται ἔρημος, σοὶ δὲ κληθήσεται, θέλημα τὸ ἐμόν, καὶ τῇ γῆ σου, οἰκουμένη, ὅτι εὐδοκήσει Κύριος ἐν σοί, καὶ ἡ γῆ σου συνοικισθήσεται. Καὶ ὡς συνοικῶν νεανίσκος παρθένῳ, οὕτω κατοικήσουσιν οἱ Υἱοὶ σου μετὰ σοῦ, καὶ ἔσται ὃν τρόπον εὐφρανθήσεται Κύριος ἐπὶ σοί.

Προφητείας Ἡσαΐου τὸ Ἀνάγνωσμα.

Ἐίβλεπον ἐκ τοῦ Οὐρανοῦ Κυριε, καὶ ἴδε ἐκ τοῦ οἴκου τοῦ Ἁγίου σου καὶ δόξης. Ποῦ ἔστι τὸ πλῆθος τοῦ ἐλέους σου, καὶ τῶν οἰκτιρισμῶν σου, ὅτι ἀνέσχου ἡμῶν Κύριε; Σὺ δὲ ἡμῶν εἶ Πατήρ, ὅτι Ἀβραὰμ οὐκ ἔγνω ἡμᾶς, καὶ Ἰσραὴλ οὐκ ἐπέγνω ἡμᾶς. Ἀλλὰ σὺ Κύριε

Πατήρ ἡμῶν ῥῦσαι ἡμᾶς Κύριε ἀπὸ τῆς ὁδοῦ σου;
Ἐσκήρυνας τὰς καρδίας ἡμῶν, φοβεῖσθαί σε;
Ἐπίστρεψον διὰ τοὺς δούλους σου, διὰ τὰς φυλὰς τῆς
κληρονομίας σου, ἵνα μικρὸν κληρονομήσωμεν τοῦ
ὄρους τοῦ Ἁγίου σου. Οἱ ὑπεναντίοι ἡμῶν
κατεπάτησαν τὸ ἁγίασμά σου. Ἐγενόμεθα ὡς τὸ ἀπ'
ἀρχῆς, ὅτε οὐκ ἤρξας ἡμῶν, οὐ δὲ ἐπεκλήθη τὸ ὄνομά
σου ἐφ' ἡμᾶς. Ἐὰν ἀνοίξης τὸν Οὐρανόν, τρόμος
λήφεται ἀπὸ σοῦ ὄρη, καὶ τακῆσονται ὡσεὶ κηρὸς
τήκεται ἀπὸ πυρός, καὶ κατακαύσει πῦρ τοὺς
ὑπεναντίους σου, καὶ φανερόν ἔσται τὸ ὄνομά σου τοῖς
ὑπεναντίοις σου. Ἀπὸ προσώπου σου ἔθνη
ταραχθήσονται. Ὅταν ποιῆς τὰ ἔνδοξα, τρόμος
λήφεται ἀπὸ σοῦ ὄρη. Ἀπὸ τοῦ αἰῶνος οὐκ
ἠκούσαμεν, οὐδὲ οἱ ὀφθαλμοὶ ἡμῶν εἶδον Θεὸν πλήν
σου, καὶ τὰ ἔργα σου ἀληθινὰ καὶ ποιήσεις τοῖς
ὑπομένουσί σε ἔλεος. Συναντήσεται γὰρ ἔλεος τοῖς
ποιοῦσι τὸ δίκαιον, καὶ τῶν ὁδῶν σου μνησθήσονται.
Καὶ νῦν ἐπίβλεψον Κύριε, ὅτι λαός σου πάντων ἡμεῖς.

Εἰς τὴν λιτὴν, ἦχος δ'.

Θαυμαστὸν τὸ ὄνομά σου Ἰησοῦ Σωτὴρ ἡμῶν, Ἄγγελοι
ὑμνοῦσιν ἐν οὐρανοῖς, ἡμεῖς δὲ οἱ ἁμαρτωλοὶ ἐπὶ γῆς
πηλίνοις στόμασιν ἄδομεν, διὸ ἐλέησον ἡμᾶς.
Τὸ μέγιστον ὄνομα Σῶτερ τόσον, καθημένου σου ἐκ
δεξιῶν τοῦ Πατρὸς ἐν Οὐρανοῖς τιμᾶται, καὶ ἐπὶ γῆς ἡ
ἄρρητός σου σάρκωσις δοξάζεται. Ἡ δὲ ἐν ἅδι
κάθοδος, ἀπειλὴν καταγγέλλει τοῖς δαίμοσι. Ἐξ ὧν καὶ

ἡμᾶς Χριστέ ὁ Θεὸς λύτρωσαι, καὶ σῶσον ἡμᾶς.
Ἀββακούμ, ὡς ἐν αἰνίγματι κατανοῶν ἔργα τὰ σὰ
θαυμάσια, ἐν φόβῳ ἐξέστη, τῶν χρόνων ἐγγιζόντων,
πόρναις καὶ λησταῖς Ἰησοῦ ἀνεδειχθῆς. Ἐγὼ δὲ ὁ
ἄθλιος, ἀμερίμνως διαμενώ, ἀλλὰ δίδου μοι ἀπὸ τοῦ
νῦν τὴν σύνεσιν, καὶ τὸν φόβον σου εὐσπλαγχνε, καὶ
τὸ μέγα ἔλεος.

Δόξα, ἦχος πλ. β'.

Φοβερός εἶ Κύριε, καὶ τίς ὑποστήσεται τῆς δικαίας
σου ὀργῆς; Ἡ τίς σὲ δυσωπήσει, ἢ τίς παρακαλέσει
ἀγαθέ, ὑπὲρ λαοῦ ἡμαρτηκότος, καὶ ἀπεγνωσμένου;
Τὰ Οὐράνια τάγματα, Ἄγγελοι, Ἀρχαὶ καὶ Ἐξουσίαι,
Θρόνοι, Κυριότητες, τὰ Χερουβὶμ καὶ τὰ Σεραφίμ,
ὑπὲρ ἡμῶν σοὶ βοῶσιν· Ἄγιος, Ἄγιος, Ἄγιος εἶ Κύριε.
Τὰ ἔργα τῶν χειρῶν σου μὴ παρίδῃς ἀγαθέ. Διὰ
σπλαγχνὰ ἐλέους, σῶζε ἡμᾶς οὓς ἔπλασας.

Καὶ νῦν. Τῆς ἐορτῆς.

Δεῦτε τὴν παγκόσμιον κοίμησιν, τῆς Παναμώμου
Θεοτόκου ἐορτάσωμεν. Σήμερον δὲ Ἄγγελοι
πανηγυρίζουσι, τὴν σεπτὴν μετάστασιν τῆς
Θεομήτορος. Καὶ πρὸς εὐωχίαν ἡμᾶς, τοὺς γηγενεῖς
συγκαλοῦσι, τοῦ βοᾶν ἀσιγήτῳ φωνῇ. Χαῖρε ἡ
μεταστᾶσα ἀπὸ γῆς, καὶ πρὸς οὐρανίους μονὰς
μετοικήσασα, χαίροις ἢ τῶν μαθητῶν τὸν χορόν, διὰ
νεφέλης κούφης εἰς ἓν συναγαγοῦσα. Χαίροις ἢ ἐλπίς
καὶ προστασία ἡμῶν, σὲ γὰρ χριστιανῶν τὸ γένος,
ἀπαύστως μακαρίζομεν.

Εἰς τὸν στίχον, ἰδιόμελα, ἦχος πλ. β'.

Σωτήρ μου Ἰησοῦ, ὁ τὸν ἄσωτον σώσας, Σωτήρ μου Ἰησοῦ, ὁ τὴν πόρνην δεξάμενος καὶ νῦν ἐλέησον Ἰησοῦ πολυέλεε, σῶσον καὶ οἴκτειρον, ὃ Ἰησοῦ εὐεργέτα, ὡς τὸν Μανασσὴν Ἰησοῦ μου, εὐσπλαγχνε, ὡς μόνος φιλόανθρωπος.

Στ.: Ἐνώτισαι ὁ Θεὸς τὴν προσευχήν μου, καὶ μὴ ὑπερίδης τὴν δέησίν μου.

Μηδεμίαν ἐπὶ γῆς τῶν ἐντολῶν σου τελέσας, πῶς σοὶ τῷ ἐπὶ θρόνου καθεζομένῳ φανήσωμαι καὶ λόγον ἀποδώσω, καὶ κρίσιν ποιήσωμαι περὶ πάντων, ὧν ἐν γνώσει καὶ ἀγνοία καθ' ἐκάστην εἰργασάμην Χριστέ μου Ἰησοῦ; Ὅθεν κραυγάζω σοι ἱκεσίαις τῶν σῶν δούλων Ἰησοῦ σῶσόν με τὸν ἁμαρτωλόν.

Στ.: Ἐγὼ πρὸς τὸν Θεὸν ἐκέκραξα, καὶ ὁ Κύριος εἰσήκουσέ μου.

Τίς οὐ θρηνήσει με Ἰησοῦ τὸν παραβεβηκότα τὴν σὴν ἐντολήν διὰ τῆς ἀκρασίας μου; Τὸν ἄδην Ἰησοῦ ἀντὶ Παραδείσου ἠκοιωσάμην. Γλυκέα τῇ ὀράσει, τὸν θάνατον μεσιτεύοντα κατέφαγον, καὶ τῆς σῆς Σωτήρ μου Ἰησοῦ δόξης γέγονας καὶ ζωῆς ἀλλότριος. Ἀλλὰ δέξαι με μετανοοῦντα, ὡς ἐλεήμων καὶ φιλόανθρωπος Ἰησοῦ μου, διὰ τὸ μέγα σου ἔλεος.

Δόξα, ἦχος β'.

Τῆς γῆς συνταρασσομένης τῷ τῆς ὀργῆς σου φόβῳ, βουνοὶ καὶ τὰ ὄρη συσσεύονται κύριε, ἀλλ' εὐσπλαγχνίας ὄμματι ἐφ' ἡμᾶς ἐπιβλέψας, μὴ τῷ θυμῷ σου ὀργισθῆς ἡμῖν, ἀλλὰ σπλαχνισθεὶς ἐπὶ τὸ

πλάσμα τῶν χειρῶν σου, τῆς φοβεραῦς ὀργῆς ἡμᾶς
ἐλευθέρωσον, ὡς ἀγαθὸς καὶ φιλόανθρωπος.

Καὶ νῦν. Τῆς ἑορτῆς.

Ἡ τῶν οὐρανῶν ὑψηλοτέρα ὑπᾶρχουσα, καὶ τῶν
Χερουβὶμ ἐνδοξοτέρα, καὶ πάσης κτίσεως τιμιωτέρα, ἡ
δι' ὑπερβάλλουσαν καθαρότητα, τῆς ἀϊδίου οὐσίας
δοχεῖον γεγεννημένην, ἐν ταῖς τοῦ Υἱοῦ χειρσί, σήμερον
τὴν Παναγίαν παρατίθεται ψυχὴ. Καὶ σὺν αὐτῇ
πληροῦνται τὰ σύμπαντα χαρᾶς, καὶ ἡμῖν δωρεῖται τὸ
μέγα ἔλεος.

Ἀπολυτίκιον, ἦχος β'.

Τὴν ἄκρατον εἰκόνα σου προσκυνοῦμεν ἀγαθέ,
αἰτούμενοι συγχώρησιν τῶν παισμάτων ἡμῶν.

Βουλήσει δὲ ηὐδόκησας, σαρκὶ ἀνελθεῖν ἐν τῷ
Σταυρῷ, ἵνα ῥύση οὓς ἐπλασας τῆς δουλείας τοῦ
ἐχθροῦ. Ὅθεν εὐχαρίστως βοῶμέν σοι· χαρᾶς
ἐπλήρωσας τὰ πάντας ὁ Σωτὴρ ἡμῶν, παραγενόμενος,
εἰς τὸ σῶσαι τὸν κόσμον.

Δόξα. Καὶ νῦν. Τῆς ἑορτῆς.

Ἐν τῇ γεννήσει...

ΟΡΘΡΟΣ

Μετὰ τὴν α' στιχολογίαν, κάθισμα, ἦχος α'. Πρὸ τὸν
τάφον σου Σωτήρ.

Ἀγκάλας Πατρικᾶς, διανοῖξαι μοι σπεῦσον, ἀσώτως
τὸν ἐμόν, κατηνάλωσας βίον, εἰς πλοῦτον
ἀδαπάνητον, ἀφορῶν τῶν οἰκτιρμῶν σου Σωτήρ. Νῦν

πτωχεύουσαν, μὴ ὑπερίδης καρδίαν. Σοὶ γὰρ Κύριε ἐν
κατανύξει κραυγάζω, ἥμαρτον εἰς τὸν Οὐρανὸν καὶ
ἐνώπιόν σου.

Δόξα.

Τὸ βῆμα σου φρικτόν, καὶ ἡ κρίσις δικαία, τὰ ἔργα
μου δεινὰ, ἀλλ' αὐτὸς Ἐλεῆμον, προφθάσας με
διάσωσον, καὶ κολάσεως λύτρωσαι, ῥῦσαι Δέσποτα τῆς
τῶν ἐρίφων μερίδος, καὶ ἀξίωσον ἐκ δεξιῶν σου μὲ
στήναι, Κριτὰ δικαιοτάτε.

Καὶ νῦν. Τῆς ἐορτῆς.

Ὁ πάντιμος χορός...

Μετὰ τὴν β' σιχολογίαν, κάθισμα, ἦχος γ'. Τὴν
ὠραιότητα.

Τὰ ἐπουράνια, καὶ τὰ ἐπίγεια, λόγῳ παρήγαγεν, ὡς
Παντοδύναμος. Οἱ τῶν Ἀγγέλων δὲ χοροί, σὺν τρόμῳ
παρεστηκότες, ἄπαυστον τὴν αἴνεσιν, σοὶ
προσφέρουσι Δέσποτα, πάντα καταυγάζοντες, τῷ φωτὶ
σου τὰ πέρατα, δι' ὧν σοὶ ἡμεῖς ἐκβοῶμεν, σῶσον
ἡμᾶς τῇ εὐσπλαγχνία σου.

Δόξα. Καὶ νῦν. Τῆς ἐορτῆς.

Εἰς τὰ οὐράνια, ἡ νοερά σου ψυχὴ, εἰς τὸν
Παράδεισον, ἡ καθαρὰ σου σκηνή, μετατεθεῖσα ἐκ
φθορᾶς, ἀγάλλεται Παναγία. Ὅθεν ἀνταπέδωκε, τοῖς
ἀνόμοις ὁ Κύριος. Δόλον δὲ εἰργάσαντο, τῷ τιμίῳ
λειψάνῳ σου. διὸ σὺν Ἀποστόλοις βοῶμεν· χαῖρε ἡ
Κεχαριτωμένη.

Μετὰ τὸν Πολυέλεον, κάθισμα, ἤχος δ'. Κατεπλάγη Ἰωσήφ.

Ἀναλόγισαι ψυχὴ, πῶς παρασιῶμεν τῷ Κριτῇ, ἐν τῇ ὥρᾳ τῇ φρικτῇ, τίθενται θρόνοι φοβεροί, καὶ τῶν ἀνθρώπων αἱ πράξεις διελέγχονται. Τότε ὁ Κριτῆς ἀδυσώπητος. Πρὸ βήματος γὰρ πῦρ, προπορεύεται, ὡσπερ ἡ ἀγρία θάλασσα σὺν ἤχῳ, κατακαλύπτει τοὺς πταίσαντας. Ἀναλογίζου ταῦτα ψυχὴ μου, καὶ τὰ ἔργα σου εὐθνον.

Δόξα. Καὶ νῦν. Θεοτοκίον.

Ἐν χερσὶ τοῦ δι' ἡμᾶς, ἐνανθρωπίσαντος ἐκ σοῦ, παραθεμένην τὴν ψυχὴν, ὡς πλαστουργός σου καὶ Θεός, πρὸς τὴν ἀκήρατον μετέστησεν εὐφροσύνην. Ὅθεν σε σεπτῶς μακαρίζομεν, τὴν μόνην καθαρὰν καὶ ἀμόλυντον, καὶ Θεοτόκον ἅπαντα, κυρίως ὁμολογοῦντες κραυγάζομεν, Χριστὸν δυσώπει, πρὸς ὃν μετέστης, σῶσαι τὰς ψυχὰς ἡμῶν.

Οἱ ἀναβαθμοί, τὸ α' ἀντίφωνον τοῦ δ' ἤχου.

Προκείμενον, ἤχος δ': Πᾶσα ἡ γῆ προσκυνησάτωσάν σοι, καὶ ψαλάτωσάν σοι.

Στ.: Ἀκούσατε ταῦτα πάντα τὰ ἔθνη.

Πᾶσα πνοή.

Εὐαγγέλιον, ἐκ τοῦ κατὰ Ἰωάννην

Εἶπεν ὁ Κύριος πρὸς τοὺς πεπιστευκότας αὐτῷ Ἰουδαίους. Τοῦτο ἔστι τὸ θέλημα τοῦ πέμψαντός με, ἵνα πᾶς ὁ θεωρῶν τὸν Υἱόν, καὶ πιστεύων εἰς αὐτόν,

ἔχη ζωὴν αἰώνιον, καὶ ἀναστήσω αὐτὸν ἐγὼ, τῇ ἐσχάτῃ ἡμέρᾳ. Ἐγόγγυζον οὖν οἱ Ἰουδαῖοι περὶ αὐτοῦ, ὅτι εἶπεν: Ἐγὼ εἰμι ὁ ἄρτος, ὁ καταβάς ἐκ τοῦ Οὐρανοῦ, καὶ ἔλεγον: Οὐχ' οὗτός ἐστιν ὁ Ἰησοῦς, ὁ Υἱὸς Ἰωσήφ, οὗ ἡμεῖς οἶδαμεν τὸν πατέρα καὶ τὴν μητέρα; Πῶς οὖν λέγει οὗτος, ὅτι ἐκ τοῦ οὐρανοῦ καταβέβηκα; Ἀπεκρίθη οὖν ὁ Ἰησοῦς, καὶ εἶπεν αὐτοῖς: Μὴ γογγύζετε μετ' ἀλλήλων. Οὐδεὶς δύναται ἐλθεῖν πρὸς με, ἐὰν μὴ ὁ Πατήρ ὁ πέμψας με, ἐλκύσῃ αὐτόν, καὶ ἐγὼ ἀναστήσω αὐτόν, ἐν τῇ ἐσχάτῃ ἡμέρᾳ.

Δόξα: Πάτερ, Λόγε, Πνεῦμα..

Καὶ νῦν: Ταῖς τῆς Θεοτόκου...

Ἐλεῆμον, ἐλέησόν με ὁ Θεός... Τῆς ἐορτῆς, ιδιόμελον.

Ὁ α' Κανὼν τῆς Ἐορτῆς, καὶ τῆς Ἁγίας Εἰκόνοσ β'.

Ὁ α' Κανὼν τῆς Ἁγίας Εἰκόνοσ, οὗ ἡ Ἀκροστιχίς: Σῆς ἐκσφράγισμα Σῶτερ ὄψεωσ σέβω. Γερμανοῦ Πατριάρχου.

Ῥδὴ α' Ἦχοσ πλ. β'. Ὡσ ἐν ἠπείρῳ πεζεύσασ Σωματικῶσ μορφωθῆναι τὸ καθ' ἡμᾶσ, ὁ τὸ πρὶν ἀσώματοσ, εὐδοκία πατρικῆ, μὴ ἀπανηνάμενοσ μορφῆσ, ἐχαρίσατο ἡμῖν θεῖον Ἐκτύπωμα.

Ἡ ἀπαράλλακτοσ φύσισ ὁ τοῦ Πατρόσ, ὄροσ ἀκριβέστατοσ, τὴν βροτειάν ὑπελθόν, σάρκα ιδιώματα ἐν γῆ, καταλέλοιπεν ἡμῖν εἰσ οὐρανοῦσ ἀνελθόν.

Σαλευομένην ἀπάτη τοῦ δυσμενοῦς, τὴν κληρονομίαν σου, ἐδικαίωσας Χριστέ, τοῖς σεπτοῖς σου πάθεσιν αὐτήν, ἐδραιώσας, καὶ μορφῆς τῷ ἐκτυπώματι.

Θεοτοκίον

Ἐκ τῶν ἀγνῶν σου λαγόνων ὑπερφυῶς, σάρκα δανεισάμενος, ὁ τὸ εἶναι παρασχών, πᾶσι Παναμώμητε βροτοῖς, καθωράθη, οὐκ ἐκοτὰς οὗ ἦν τὸ πρότερον.

Ὁ β' κανὼν, ἦχος β'. Ἐν βυθῷ κατέστρωσε ποτέ.

Ἰησοῦ γλυκύτατε Χριστέ, Ἰησοῦ μακρόθυμε, τὰ τῆς ψυχῆς μου θεράπευσον τραύματα, Ἰησοῦ καὶ γλύκανον, τὴν καρδίαν μου Πολυέλεε δέομαι, Ἰησοῦ Σωτήρ μου, ἵνα μεγαλύνω σε σωζόμενος.

Ἰησοῦ γλυκύτατε Χριστέ, Ἰησοῦ διάνοιξον, τῆς μετανοίας μοι πύλας φιλόανθρωπε, Ἰησοῦ καὶ δέξαι με, σοὶ προσπίπτοντα, καὶ θερμῶς ἐξαιτούμενον, Ἰησοῦ Σωτήρ μου, τῶν πλημμελημάτων τὴν συγχώρησιν.

Ἰησοῦ γλυκύτατε Χριστέ, Ἰησοῦ ἐξάρπασον, ἐκ τῆς χειρὸς τοῦ δολίου βελίαιρ με, Ἰησοῦ καὶ ποιήσον, δεξιὸν παραστάτην τῆς δόξης σου, Ἰησοῦ Σωτήρ μου, μοίρας εὐωνύμου λυτρωσάμενος.

Θεοτοκίον

Ἰησοῦ γεννήσασα Θεόν, Δέσποινα δυσώπησον, ὑπὲρ ἀχρείων οἰκετῶν Πανάχραντε, ὅπως τῆς κολάσεως, ταῖς πρεσβείαις σου λυτρωθῶμεν Ἀμόλυντε, οἱ μεμολυσμένοι, δόξης αἰδίου ἀπολαύσαντες.

Ἦδὴ γ'. Οὐκ ἔστιν Ἅγιος ὡς σὺ
Καταστολῆ τῶν ἀρετῶν, περιέδησας Σῶτερ, τὴν σεπτὴν
Ἐκκλησίαν, κινήσας βασιλικήν, καρδίαν
συνασπισμόν, ἐκζητῆσαι σοῦ τὸ ἀφομοίωμα.
Συλῆσαι θέλων τὰ καλά, καὶ χρόνῳ μειῶσαι, ὁ τοῦ
φθόνου γεννήτωρ, χερσὶ βεβήλοις αὐτά, περέδωκεν
ἀναιδῶς, ἀλλ' ἠλέγχθη, μάτην λογιζόμενος.
Φαιδρῶς ἠγάλλετο ποτέ, ὁ Δαυὶδ προχορεύων,
Κιβωτοῦ τῆς ἀγίας, καὶ νῦν ὁ σκῆπτρα λαχὼν, ἰθύνειν
βασιλικά, πλέον καίρει, θείῳ ἐκτυπώματι.

Θεοτοκίον

Ῥιζόθεν πᾶσαν ἐκτεμεῖν, τοῦ προπάτορος θέλων, ὁ Υἱὸς
σου Παρθένε, φυεῖσαν παρακοήν, ἐκ τῆς γαστρὸς σου
ἀγνή, προσλαμβάνει, ὅλον τὸ ἀνθρώπινον.

Ἔτερος. Ἐν πέτρα με τῆς πίστεως στερεώσας.
Εἰσάκουσον φιλάνθρωπε Ἰησοῦ μου, τοῦ δούλου σου
βοῶντος ἐν κατανύξει, καὶ ῥῦσαι Ἰησοῦ μου τῆς
καταδίκης, καὶ τῆς κολάσεως μόνε μακρόθυμε,
Ἰησοῦ γλυκύτατε Πολυέλεε.

Ὑπόδεξαι τὸν δούλον σου Ἰησοῦ μου, προσπίπτοντα
σὺν δάκρυσιν Ἰησοῦ μου. καὶ σῶσον Ἰησοῦ
μετανοοῦντα, καὶ τῆς γεέννης με Δέσποτα λύτρωσαι,
Ἰησοῦ γλυκύτατε Πολυέλεε.

Τὸν χρόνον Ἰησοῦ μου ὃν δέδωκάς μοι, εἰς πάθη
ἔδαπάνησα Ἰησοῦ μου, διὸ Ἰησοῦ μου μὴ ἀπορρίψης,
ἀλλ' ἀνακάλεσαι, δέομαι Δέσποτα, Ἰησοῦ γλυκύτατε,
καὶ διάσωσον.

Θεοτοκίον

Παρθένε ἢ τεκοῦσα τὸν Ἰησοῦ μου, ἰκέτευε ῥυσθῆναι με τῆς γεέννης, ἢ μόνη προστασία τῶν θλιβομένων, θεοχαρίτωτε, καὶ καταξίωσον, τῆς ζωῆς Πανάμωμε τῆς ἀγήρω με.

Κάθισμα, ἦχος α'. Τὸν τάφον σου Σωτήρ.

Σωτήρ μου Ἰησοῦ, ὁ τὸν Ἄσωτον σῶσας, Σωτήρ μου Ἰησοῦ, ὁ δεξάμενος πόρνην, κάμῃ νῦν ἐλέησον, Ἰησοῦ πολυέλεε, σῶσον οἴκτειρον, ὡ Ἰησοῦ εὐεργέτα, ὥσπερ εὔσπλαγχνε, τὸν Μανασσῆ Ἰησοῦ μου, ὡς μόνος φιλάνθρωπος.

Δόξα.

Ἐδέσης βασιλεύς, Βασιλέα τῶν ὅλων, οὐ σκῆπτρα καὶ στρατόν, ἀλλὰ πλήθη θαυμάτων, τῷ λόγῳ προφέροντα, ἐπιγνοὺς σε ἰκέτευε, τὸν Θεάνθρωπον, τοῦ πρὸς αὐτὸν ἀφίκεσθαι. Ἐκμαγεῖον δέ, ὡς σὲ ὀρῶν ἀνεβόα. Θεὸς Σὺ καὶ Κύριος.

Καὶ νῦν. Θεοτοκίον.

Ἐν τῇ γεννήσει σου, σύλληψις ἄσπορος, ἐν τῇ κοιμήσει σου, νέκρωσις ἄφθορος, θαῦμα ἐν θαύματι διπλοῦν, συνέδραμε Θεοτόκε· πῶς γὰρ ἢ ἀπείρανδρος, βρεφοτρόφος ἀγνεύουσα; Πῶς δὲ ἢ Μητρόθεος νεκροφόρος μυρίζουσα; Διὸ σὺν τῷ Ἀγγέλῳ βοᾶμέν σοι· καίρει ἡ Κεχαριτωμένη.

Ῥδὴ δ'. Χριστός μου δύναμις

Ἀπανιστάμενον, τῆς πρὸς ἀνίσχοντα, καὶ πρὸς τὴν

ἡμετέραν τὸ ἱερόν, Σῶτερ ἐκμαγεῖόν σου· νῦν ὁ
θεόφρων Βασιλεύς, πλησιάσαν ὑποδέχεται.

Γλυκὸ μὲν ἥλιος, ἀυγάζων ὄμμασι, γλυκυτέρα δὲ ὄψις
ἢ σὴ Χριστέ, τοῦ ἀφομοιώματος, ὅτι ὁ μὲν τὰ αἰσθητά,
αὕτη δὲ τὰ νοητὰ φωταυγεῖ.

Ἴσχυς ἐξέλιπεν, Ἰσμαηλίτιδος, δεξιᾶς· τῷ γὰρ ὄπλῳ τῷ
τοῦ Σταυροῦ, πᾶσαν τὴν περίβολον, ὁ κραταιόφρων
Βασιλεύς, τὴν αὐτῆς εἰς γῆν κατέβαλεν.

Θεοτοκίον

Συντηρηθῆναί σου, τὴν πόλιν Ἄκραντε, ἀσινῆ ἐξ
ἐφόδου βαρβαρικῆς, πρέσβευε δεόμεθα· ἴδε γὰρ οἶα
κατ' αὐτῆς, οἱ ἀλάστορες τεκταίνουσιν.

Ἔτερος. Ἐλήλυθας ἐκ Παρθένου.

Θεράπευσον, Ἰησοῦ μου ψυχῆς μου τὰ τραύματα.

Ἰησοῦ μου δέομαι, καὶ τῆς χειρός με ἐξάρπασον,

Ἰησοῦ μου εὐσπλαγχνε, τοῦ ψυχοφθόρου Βελίαρ, καὶ
διάσωσον.

Ἠμάρτηκα, Ἰησοῦ μου γλυκύτατε εὐσπλαγχνε, Ἰησοῦ
μου σῶσόν με, τὸν προσφυγόντα τῇ σκέπῃ σου, Ἰησοῦ
μακρόθυμε, καὶ βασιλείας τῆς σῆς με καταξίωσον.

Οὐχ ἥμαρτεν, Ἰησοῦ μου οὐδεὶς ὥσπερ ἥμαρτον, ἐγὼ ὁ
ταλαίπωρος. Νῦν δὲ προσπίπτω δεόμενος, Ἰησοῦμ
μου σῶσόν με, καὶ τὴν ζωὴν Ἰησοῦ μου
κληροδότησον.

Θεοτοκίον

Πανύμνητε, Ἰησοῦ ἡ γεννήσασα Κύριον, αὐτὸν
καθικέτευε, τοῦ λυτρωθῆναι κολάσεως, πάντας τοὺς

ὕμνοῦντάς σε, καὶ Θεοτόκον κυρίως ὀνομάζοντας.

Ῥδὴ ε'. Τῷ θείῳ φέγγει σου

Μικρὰ σοι πόλις ὑποδοχὴν, πρόην κατηυτρέπιζε
Χριστέ, ἦν ἡ Θαδδαίου ἐπέλευσις, νόσων ἀπαλλάττει,
καὶ τῆς χειρός σου γραφὴν, καὶ θεῖον ἀπεικόνισμα τοῦ
προσώπου σου.

Αἱ τῶν χαρίτων σου δωρεαί, ὑπερεπληθύνθησαν
Χριστέ· ἃ γὰρ τὸ πρόην ἡ Ἔδεσσα, ἐγκολπωσαμένη
ἐνεκαυχήσατο, ἡ Νέα δεχομένη Ῥώμη ἀγάλλεται.

Θεοτοκίον

Στήσον Παρθένε τῶν δυσμενῶν, τὰς ἐπαναστάσεις τὰς
πυκνάς· λύσον αὐτῶν τὰ βουλεύματα, τῇ κληρονομίᾳ
τῇ σῇ βοήθησον· ὁρᾷς γὰρ ἀπειρήκαμεν ταῖς
κακώσεσιν.

Ἴτερος. Ὁ φωτισμός.

Σὺ φωτισμός, Ἰησοῦ μου νοός μου, σὺ σωτηρία, τῆς
ἀπεγνωσμένης ψυχῆς μου Σῶτερ, σὺ Ἰησοῦ μου τῆς
κολάσεως ῥῦσαι, καὶ γεένης ἐμὲ κραυγάζοντα, σῶσον
Ἰησοῦ μου, Χριστέ με ἄθλιον.

Ὀλοσχερῶς Ἰησοῦ μου πρὸς πάθη τῆς ἀτιμίας,
καταβεβλημένος ἤδη κραυγάζω, σὺ Ἰησοῦ μου,
βοηθείας μοι χεῖρας, καταπέμψας ἔκσπασον
κράζοντα, σῶσον Ἰησοῦ μου, Χριστέ με τὸν ἄθλιον.

Βέβηλον νοῦν, Ἰησοῦ περιφέρων ἀναβοῶ σοι,
κάθαρον τοῦ ρύπου με τῶν πταισμάτων, καὶ λύτρωσαι
με τὸν εἰς βάθη κακίας, ἐξ ἀγνοίας κατολισθήσαντα,

Σῶτερ Ἰησοῦ μου, καὶ σῶσόν με δέομαι.
Τὸν Ἰησοῦν, ἡ γεννήσασα Κόρη Θεογεννήτορ, τοῦτον
ἐκδυσώπει σωθῆναι πάντας, τοὺς ὀρθοδόξους,
μοναστὰς καὶ μιγάδας, καὶ γεέννης ῥυσθῆναι
κραυγάζοντας, πλήν σου προστασίαν βεβαίαν οὐκ
ἔγνωμεν.

Ῥδὴ ς'. Συνεσχέθη

Ῥραιώθης, κάλλει παρὰ πάντας, Σῶτερ τοὺς υἱοὺς τῶν
βροτῶν· κὰν γὰρ οὐκ εἶδος εἶχες, οὐδὲ κάλλος ἐν
καιρῷ τοῦ πάθους, ἀλλὰ τῷ ὄντι πάντα κατεφώτιζες,
καὶ δηλοῖ σου τῆς μορφῆς ἡ θεά, ἥς τὸ ὁμοίωμα, ῥάκει
ἐκτυπωθέν, ὥσπερ θησαυρὸς ἡμῖν δεδώρηται.

Τῆς ἰσχύος, προσαφαιρεθεῖσα, τῶν Ἀγαρηνῶν ἡ
πληθύς, ὥσπερ ἐξ ἀλλοφύλων, κιβωτόν, Ἰσραηλίτη
νέω, τὸ τοῦ προσώπου νῦν προσέτι δέδωκεν, ἐκμαγεῖόν
σου Χριστὲ καὶ δόξαν, ἣν προσεκτήσατο· οὐδὲ γὰρ
θεμιτόν, Ἄγια προσεπιρρίπτεσθαι.

Θεοτοκίον

Ἐκ χειρός σου, Σῶτερ τῆς ἰσχύος, νῦν ὑπεξέλιπον ἐγώ,
ἀλλὰ τὰς μάστιγὰς σου, ἀποστήσας ἀπ' ἐμοῦ
πρεσβείαις, τῆς ἀπειράνδρως Λόγε κυησάσης σε, μὴ
τῷ κλύδωνι τῆς ἀμαρτίας καταποντίζεσθαι, καὶ δεινῶς
ναυτιᾶν, μόνε λυτρωτὰ ἐγκαταλίπης με.

Ἄτερος. Ἐν ἀβύσσῳ παισιμάτων.

Ἰησοῦ μου Χριστὲ Πολυέλεε, ἐξομολογούμενον δέξαι
με Δέσποτα, ὃ Ἰησοῦ καὶ σῶσόν με, καὶ φθορᾶς Ἰησοῦ

με ἐξάρπασον.

Ἰησοῦ μου γέγονεν ἕτερος, ἄσωτος οὐδεὶς ὡς ἐγὼ ὁ
ταλαίπωρος, ὃ Ἰησοῦ φιλάνθρωπε, ἀλλὰ σὺ Ἰησοῦ με
διάσωσον.

Ἰησοῦ μου καὶ Πόρνην καὶ Ἄσωτον, καὶ τὸν
Μανασσοῦν καὶ Τελώνην νενίκηκα, ὃ Ἰησοῦ μου
πάθεσι, καὶ Ληστήν Ἰησοῦ Νινευίτας τε.

Θεοτοκίον

Ἰησοῦν τὸν Χριστὸν μου κυήσασα, Ἄκραντε Παρθένε
ἡ μόνη Ἀμόλυντος, μεμολυσμένον ὄντα με,
πρεσβειῶν σου ὑσώπω νῦν κάθαρων.

Κοντάκιον, ἦχος δ'. Ἐπεφάνης σήμερον.

Ἰησοῦ γλυκύτατε, τὸ φῶς τοῦ κόσμου, τῆς ψυχῆς μου
φώτισον τοὺς ὀφθαλμούς Υἱὲ Θεοῦ, τῆ θεαυγεῖ σου
λαμπρότητι, ἵνα ὑμνῶ σε τὸ φῶς τὸ ἀνέσπερον.

Συναξάριον.

Τῆ ΙΣΤ' Αὐγούστου, ἀνάμνησις τῆς εἰσόδου τῆς
ἀχειροτεύκτου Μορφῆς τοῦ Κυρίου καὶ Θεοῦ καὶ
Σωτῆρος ἡμῶν Ἰησοῦ Χριστοῦ, ἐκ τῆς Ἐδεσσηνῶν
πόλεως, εἰς ταύτην τὴν θεοφύλακτον καὶ Βασιλίδα τῶν
πόλεων ἀνακομισθείσης.

Στίχοι

- Ἐν σινδόνι ζῶν ἐξεμάξω σὴν θέαν,
- Ὁ νεκρὸς εἰσδὺς ἔσχατον τὴν σινδόνα.

Ῥδὴ ζ'. Οἱ παῖδες ἐν Βαβυλῶνι

Ῥήματι μὲν πᾶσαν νόσον, Λόγε Θεοῦ ἐφυγάδευσας, ἐπὶ γῆς ἐνδημῶν, ἀλλὰ θώκους πρὸς πατρικοὺς ἀνερχόμενος, διὰ τοῦ Ἐκτυπώματος, θεραπεύεις τὰς νόσους ἡμῶν.

Ὁ κτίσας λόγῳ τὰ πάντα, καὶ μορφωθεὶς τὸ ἀλλότριον, τῆς ἰδίας μορφῆς, καταλέλοιπεν ἡμῖν ιδιώματα, ἅπερ ὑποδεχόμενοι, ἐν χαρᾷ εὐφραϊνόμεθα.

Ψυχῆς ἐξ ὅλης ζητήσας, τῆς σῆς ἰδέας ἐκσφράγισμα, ὁ πιστὸς Βασιλεὺς ὡς ἐζήτησεν, οὕτως ἔτυχε Κύριε, κατάλληλον εὐράμενος, θείου πόθου τὸ πλήρωμα.

Θεοτοκίον

Ἐλύθη τῆς καταδίκης, τῆς παλαιᾶς τὸ ἀνθρώπινον, τῇ κυήσει τῇ σῇ· σὲ γὰρ μόνην πλατυτέραν εὐράμενος, τῶν οὐρανῶν Πανάμωμε, ὁ Θεὸς κατεσκήνωσεν.

Ἔτερος. Εἰκόνοσ χρυσοῦς.

Χριστὲ Ἰησοῦ, οὐδεὶς ἡμαρτον ἐν γῇ ἐκ τοῦ αἰῶνος, ὃ Ἰησοῦ μου ὥσπερ ἡμαρτον, ἐγὼ οὐκ ἔβουλας καὶ ἄσωτος, ὅθεν Ἰησοῦ μου βοῶ σοι, μελωδοῦντά με οἴκτειρον. Εὐλογητὸς εἶ ὁ Θεός, ὁ τῶν Πατέρων ἡμῶν.

Χριστὲ Ἰησοῦ, ἐν τῷ φόβῳ σου βοῶ καθήλωσόν με, ὃ Ἰησοῦ μου καὶ κυβέρνησον, νῦν πρὸς λιμένα τὸν εὐδίων, ὅπως Ἰησοῦ μου οἰκτίρμων, μελωδῶ σοι σωζόμενος. Εὐλογητὸς εἶ ὁ Θεός, ὁ τῶν Πατέρων ἡμῶν.

Χριστὲ Ἰησοῦ, μυριάκις ὑπεσχέθην σοι ὁ τάλας, ὃ Ἰησοῦ μου τὴν μετάνοιαν, ἀλλ' ἐψαυσάμην ὁ ἄθλιος,

ὄθεν Ἰησοῦ μου βοῶ σοι, τὴν ἀναίσθητον μένουσαν,
ψυχὴν μου φώτισον Χριστέ, ὁ τῶν Πατέρων Θεός.

Θεοτοκίον

Χριστὸν Ἰησοῦν, ἡ γεννήσασα φρικτῶς καὶ ὑπὲρ
φύσιν, αὐτὸν δυσώπει Παναμώμητε, τὰ παρὰ φύσιν
μου πταίσματα, πάντα συγκωρῆσαί μοι Κόρη, ἵνα
κράζω σωζόμενος, εὐλογημένη ἡ Θεὸν σαρκὶ
κυήσασα.

Ῥδὴ η' . Νόμων πατρῶων

Ὡσπερ ἐν ὄψει, σὲ τὸν Κύριον, ἐλπίζων ἐνδημῆσαι πᾶς
ὁ τῆς πόλεως, λαὸς ἔκκριτος ὑπάντησιν, θαυμαστὴν
σοι ποιεῖται, Ἀρχιερέων θεῖον ἐπαγόμενος χορόν, ὧν
ἐπ' ὧμων ὀχούμενος, καὶ πρὸς κληρονομίαν,
εἰσβαλὼν τὴν οἰκείαν Οἰκτίρμον, ἐν τῷ τῆς Μητρός
σου, κατέπαυσας τεμένει.

Στόματα παίδων, τῶν ἀκάκων σε, πρὸς τὴν
προφητοκτόνον πόλιν ὀδεύοντα, ὑμνολόγουν, ἀλλ' ἡ
ἄνομος, συναγωγὴ Ἑβραίων, φονῶσαν χεῖρα, ὥπλιζε
λυττώσα κατὰ σοῦ· νῦν δὲ πόλις ἡ ἔννομος, πανδημεὶ
προχυθεῖσα, ὡς οἶά σε τὸν Κτίστην ὀρῶσα, καίρει
δεχομένη τὸν τύπον τῆς μορφῆς σου.

Θεοτοκίον

Σάρκα φορέσαι προελόμενος, τῆς τοῦ Πατρός,
μεγάλης βουλής ὁ Ἄγγελος, ἐν νηδύϊ σου Πανάχραντε,
ἔτελεσιουργήθη, καὶ σὲ Μητέρα κάτω, ἀπεγράψατο
σεμνή, καὶ φθαρεῖσαν ἐκαίνισε τὴν βροτεῖαν οὐσίαν,
ὄν πάντες εὐλογοῦμεν ὡς Κτίστην, καὶ ὑπερυψοῦμεν

εἰς πάντα τοὺς αἰῶνας.

Ἔτερος. Τὸν ἐν καμίνῳ τοῦ πυρός.

Σὲ Ἰησοῦ μου δυσωπῶ, ὡς τὴν Πόρνην Ἰησοῦ μου ἐλυτρώσω, τῶν πολλῶν ἐγκλημάτων. Οὕτω καὶ με Ἰησοῦ, Χριστέ μου λύτρωσαι καὶ κάθαρον, τὴν ρερυπωμένην ψυχὴν μου Ἰησοῦ μου.

Καθυποκύψας Ἰησοῦ, ταῖς ἀλόγοις ἡδοναῖς, ἄλογος ὤφθην, καὶ τοῖς κτήνεσιν ὄντως, ὧ Ἰησοῦ μου οἰκτρῶς, ὁ τάλας Σῶτερ ἀφωμοίωμαι, ὅθεν Ἰησοῦ μου τῆς ἀλογίας ρῦσαί με.

Περιπεσὼν ὧ Ἰησοῦ, ψυχοφθόροις ἐν Λησταῖς ἀπεγυμνώθην, τὴν στολὴν Ἰησοῦ μου τὴν θεοῦφαντον νῦν, καὶ κεῖμαι μώκλωπι κατάστικτος, ἔλαιον Χριστέ μου ἐπίχεε καὶ οἶνον.

Θεοτοκίον

Τὸν Ἰησοῦν μου καὶ Θεόν, ἡ βαστάσασα Χριστὸν ἀνερμηνεύτως, Θεοτόκε Μαρία, τοῦτον δυσώπει αἰεὶ, κινδύνων σώζεσθαι τοὺς δούλους σου, καὶ τοὺς ὑμνητάς σου ἀπείρανδρε Παρθένε.

Ῥδὴ θ'. Ξενίας δεσποτικῆς

Ἐξέμηνε κατὰ σοῦ, λαὸς ἀσύνετος Σῶτερ, καὶ ἀντ' εὐεργεσίας, σοὶ τὰ ἀνήκεστα, τολμηρῶς ἐπανετείνητο, ἀλλ' ἡμεῖς οἱ μακρὰν ἀπωσθέντες, τοῖς σοῖς πάθεσι Σῶτερ υἰοθετήθημεν.

Βοήθειαν κατ' ἐχθρῶν, τοῖς εὐσεβέσι παράσχου, καὶ πιστοῖς βασιλεῦσιν, ὅτι τὰ σύμβολα τῆς σαρκός σου,

ὡσπερ ἄμαχον φρούριον, Δέσποτα κεκτημένοι, δι' αὐτῶν ἀφορῶσι τὴν σωτηρίαν αὐτῶν.

Θεοτοκίον

Ὡράθη τοῖς ἐπὶ γῆς, σωματοφόρος ὁ Λόγος, διπλοῦς κατὰ τὴν φύσιν ἐκ σοῦ Πανάμωμε, ἀντιδόσει τῆς Θεότητος, ὑποστάσει μιᾷ ἀφύρτως, ἐνωθεὶς τῷ φυράματι, ὃν δοξάζομεν.

Ἔτερος. Τὸν ἐκ Θεοῦ Θεὸν Λόγον.

Τὸν Μανασσῆν Ἰησοῦ μου, τὸν Τελώνην, τὴν Πόρνην, τὸν Ἄσωτον, οἰκτίρμον Ἰησοῦ, καὶ τὸν Ληστὴν ὑπερβέβηκα, Ἰησοῦ μου ἐν ἔργοις, αἰσχίστοις καὶ ἀτόποις Ἰησοῦ, ἀλλὰ σὺ Ἰησοῦ μου, προφθάσας μὲ διάσωσον.

Τοὺς ἐξ Ἀδάμ Ἰησοῦ μου, ἀμαρτήσαντας πάντας, πρὸ νόμου καὶ ἐν νόμῳ Ἰησοῦ, καὶ μετὰ νόμον ὁ ἄθλιος, Ἰησοῦ μου καὶ χάριν, νενίκηκα τοῖς πάθεσιν οἰκτρῶς, ἀλλὰ σὺ Ἰησοῦ μου, τοῖς κρίμασί σου σῶσόν με.

Μὴ χωρισθῶ Ἰησοῦ μου, τῆς ἀφράστου σου δόξης, μὴ τύψω τῆς μερίδος Ἰησοῦ, τῆς εὐωνύμου γλυκύτατε Ἰησοῦ, ἀλλὰ σὺ με τοῖς δεξιοῖς προβάτοις σου Χριστέ, Ἰησοῦ μου συντάξας, ἀνάπαυσον ὡς εὔσπλαγχνος.

Θεοτοκίον

Τὸν Ἰησοῦν Θεοτόκε, ὃν ἐβάστασας μόνη, ἀπείρανδρε Παρθένε Μαρία, τοῦτον Ἀγνὴ ἐξιλέωσαι, ὡς Υἱόν σου καὶ Κτίστην, ῥυσθῆναι τοὺς προστρέχοντας εἰς σέ, πειρασμῶν καὶ κινδύνων, καὶ τοῦ πυρὸς τοῦ μέλλοντος.

Ἐξαποστειλάριον. Ὁ οὐρανὸν τοῖς ἄστροις.
Τῶν Ἀποστόλων ὁ δῆμος, συναθροισθεὶς ἐν νεφέλαις,
ἀξιοκρέως κηδεύει, τὴν τοῦ Κυρίου Μητέρα, παρόντος
καὶ τοῦ Σωτῆρος, σὺν μυριάσιν Ἀγγέλων.

Εἰς τοὺς αἴνους, ἦχος πλ. β'. Ὅλην ἀποθέμενοι.
Ἰησοῦ γλυκύτατε, ψυχῆς ἐμῆς θυμηδία, Ἰησοῦ ἢ
κάθαρσις, τοῦ νοός μου Δέσποτα πολυέλεε. Ἰησοῦ
σῶσόν με, Ἰησοῦ Σωτήρ μου, Ἰησοῦ μου
Παντοδύναμε, μὴ καταλίπης με, Σῶτερ Ἰησοῦ με
ἐλέησον, καὶ λύτρωσαι κολάσεως, πάσης Ἰησοῦ μου
τῷ χορῷ, τῶν ἐκλεκτῶν σου μὲ σύνταξον, Ἰησοῦ
φιλάνθρωπε. (Δίς)

Ἰησοῦ γλυκύτατε, τῶν Ἀποστόλων ἢ δόξα, Ἰησοῦ μου
καύχημα, τῶν Μαρτύρων Δέσποτα παντοδύναμε.
Ἰησοῦ σῶσόν με, Ἰησοῦ Σωτήρ μου, Ἰησοῦ μου
ὠραιότατε, τὸν σοὶ προστρέχοντα, Σῶτερ Ἰησοῦ με
ἐλέησον. Πρεσβείαις τῆς Τεκούσης σε, πάντων Ἰησοῦ
τῶν Ἁγίων σου, Προφητῶν πάντων, Σωτήρ μου Ἰησοῦ
καὶ τῆς τρυφῆς, τοῦ Παραδείσου ἀξιώσον, Ἰησοῦ
φιλάνθρωπε.

Ἰησοῦ γλυκύτατε, τῶν Μοναζόντων τὸ κλέος, Ἰησοῦ
μακρόθυμε, ἀσκητῶν ἐντρύφημα καὶ καλλώπισμα,
Ἰησοῦ σῶσόν με, Ἰησοῦ Σωτήρ μου, Ἰησοῦ μου
ὑπεράγαθε. Χειρὸς ἐξάρπασον, Σῶτερ Ἰησοῦ με τοῦ
δράκοντος. Καὶ τούτου τῶν παγίδων, νῦν Σῶτερ
Ἰησοῦ ἐλευθέρωσον, λάκκου κατωτάτου, Σωτήρ μου
Ἰησοῦ ἀναγαγών, καὶ δεξιοῖς συναρίθμησον, Ἰησοῦ

προβάτοις με.

Δόξα. Καὶ νῦν. Ἦχος πλ. δ'.

Ἦγιασθη ὁ αἰσθήρ ἐν τῇ ἀνόδῳ σου Δέσποινα, ὡς ἐφωτίσθη ἡ γῆ ἐν τῷ τόκῳ σου Θεοτόκε.

Προπέμπουσιν Ἀπόστολοι, καὶ Ἄγγελοι ὑποδέχονται.

Ὅθεν κηδεύσαντες τὸ πανάχραντον σῶμά σου, καὶ τὸν ἐπιτάφιον ὕμνον ἐξάδοντες, μετάρσιον ἔβλεπον, καὶ φόβῳ ἔλεγον· αὕτη ἡ ἀλλοίωσις τῆς δεξιᾶς τοῦ Ὑψίστου, αὐτὸς γὰρ ἐν μέσῳ σου οὖν σαλευθήσῃ. Ἄλλ' ὦ πολυῦμνητε Κόρη, μὴ διαλίπῃς ἡμᾶς ἐποπτεύουσα.

Ἡμεῖς δὲ λαὸς σου καὶ πρόβατα νομῆς σου, καὶ τὸ ὄνομά σου ἐπικεκλήμεθα, αἰτούμενοι διὰ σοῦ σωτηρίαν, καὶ μέγα ἔλεος.

Δοξολογία μεγάλη Καὶ Ἀπόλυσις.

Εἰς τὴν Λειτουργίαν

Τὰ τυπικά· καὶ ἐκ τοῦ Κανόνος ἡ γ' καὶ στ' ᾠδή.

Προκείμενον Ἀποστόλου, ἦχος πλ. δ': **Σῶσον Κύριε τὸν λαὸν Σου...**

Στ.: **Πρὸς Σὲ Κύριε ἐκέκραξα...**

Ἀπόστολος. Πρὸς Ἐφεσίους ἐπιστολῆς.

Ἀδελφοί, ὡς τέκνα φωτὸς περιπατεῖτε... Ἀλλὰ πληροῦσθε πνεύματι, λαλοῦντα ἑαυτοῖς ψαλμοῖς, καὶ ὕμνοις, καὶ ᾠδαῖς πνευματικαῖς, ᾄδοντας καὶ ψάλλοντας ἐν τῇ καρδίᾳ ὑμῶν τῷ Κυρίῳ.

Ἀλληλούϊα.

Ἐλέησόν με ὁ Θεός...

Στ.: **Μὴ ἀπορρίψῃς με ἀπὸ τοῦ...**

Εὐαγγέλιον, ἐκ τοῦ κατὰ Ἰωάννου.

Εἶπεν ὁ Κύριος πρὸς τοὺς πεπιστευκότας αὐτῷ Ἰουδαίους. Ἐγὼ εἰμι ὁ ἄρτος τῆς ζωῆς... Ὁ τρώγων μου τὴν σάρκα, καὶ πίνων μου τὸ αἷμα, ἔχει ζωὴν αἰώνιον, καὶ ἐγὼ ἀναστήσω αὐτὸν ἐν τῇ ἐσχάτῃ ἡμέρᾳ.

Κοινωνικόν: Ἐν τῷ φωτὶ τῆς δόξης τοῦ προσώπου Κυρίου πορευσόμεθα, καὶ ἐν τῷ ὀνόματί σου ἀγαλλιασόμεθα εἰς τὸν αἰῶνα. Ἀλληλούϊα, Ἀλληλούϊα, Ἀλληλούϊα.

